

ሦስተኛ መጽሐፍ

**ሦስተኛ ትምህርታችን የመንፈስ ቅዱስን ቁጥጥር
መፍቀጃ መንገድ ይባላል ።**

**«መንፈስ ቅዱስ በእናንተ ላይ በወረደ ጊዜ ኃይልን ትቀበላላችሁ»
የሐዋርያት ሥራ 1:8**

**«ማንም የተጠማ ቢኖር ወደ እኔ ይምጣና ይጠጣ ። በእእኔ የሚያምን
መጽሐፍ እንዳለ የሕይወት ውኃ ወንዝ ከሆዱ ይፈልቃል ። ይህን ግን በርሱ
የሚያምኑ ሊቀበሉት ስላላቸው ስለመንፈስ ተናገረ»
ዮሐንስ 7:37-39**

ሦስተኛ ትምህርታችን የመንፈስ ቅዱስን ቁጥጥር መፍቀጃ መንገድ ይባላል።


ጌታችን ኢየሱስ ክርስቶስ ደቀ መዛሙርቱን ሲሰናበት በሐዋርያት ሥራ 1:8 እንዲህ አላቸው፡-

«ነገር ገን መንፈስ ቅዱስ በእናንተ ላይ በወረደ ጊዜ ኃይልን ትቀበላላችሁ። በኢየሱሱም፣ በይሁዳም ሁሉ፣ በሰማርያም፣ እስከ ምድር ዳርም ምስክሮቹ ትሆናላችሁ።»

ብዙ ክርስቲያኖች በመንፈሳዊ ሕይወታቸው የመንፈስ ቅዱስን ቁጥጥር አልተለማመዱም። ስለዚህ ይህ ትምህርት ይረዳቸዋል። ትምህርቱን ተቀብለው በተገባር ላይ ቢያውቁት በእውነት መንፈሳዊ ሕይወታቸው ይለወጣል።

ጌታችን ኢየሱስ ክርስቶስ ከሞት ተነስቶ ወደ ሰማይ ከግረጉ በፊት በደብረ ዘይት ተራራ ለደቀ መዛሙርቱ የተናገረውን ትዕዛዝ እስከ እንመልከት። ደቀ መዛሙርቱ ወደ ዓለም ሁሉ ሔደው አዲስ ደቀ መዛሙርት እንዲያፈሩ ኢየሱስ ትዕዛዝ ሰጥቶአቸው ነበር። ሆኖም የመንፈስ ቅዱስ ኃይል እስኪቀበሉ ድረስ ከኢየሱሱም እንዳይወጡ አዝዞአቸዋል። ደቀ መዛሙርቱ ከኢየሱስ ጋር ሦስት ዓመት ቆዩ። ሕዝቡን ሲያስተምር ሰሙ። የሞቱትን ሲያስነሳ አዩ። ሆኖም ምስክሮች እንዲሆኑ ይህ በቂ አልነበረም። በዓለም ውስጥ ፍሬያማ አገልጋዮች እንዲሆኑ የመንፈስ ቅዱስ ኃይል ያስፈልጋቸው ነበር።

የሚከተለውን ንድፍ እንመልከት።



እግዚአብሔር ለርሱ በተገዛለት ሕይወት ላይ መንፈሱን ሲያፈስ ያ ሕይወት አዲስ ዓላማ፣ አዲስ መሪነትና አዲስ ኃይል ያገኛል። እግዚአብሔር በዚያ ሕይወት ተጠቅሞ ዓለምን ይለውጣል። ሆኖም ዓለም የሚለውጥ በሰው ብዛት ወይም እውቀት ሳይሆን መንፈስ ቅዱስ በሚሰጥ ኃይል ነው።

ጥያቄዎች

- 1 - የኢየሱስ ደቀ መዛሙርት ምስክሮች እንዲሆኑ ምን ያስፈልጋቸው ነበር?
- 2 - በመንፈስ ቅዱስ ኃይል የተለወጠ ሰው በየትኛው ተልዕኮ ተሳትፎ ይኖረዋል?
- 3 - ሕይወቱን በመንፈስ ቅዱስ ቁጥጥር ሥር ያደረገው ሰው ምን ምን ያገኛል?

ምዕራፍ ሁለት - ክርስቲያኖች የተጣለባቸውን አደራ ሊያከናውኑት የሚችሉ በአምላካዊ ኃይል ብቻ ነው።

ጌታችን ኢየሱስ ክርስቶስ ደቀ መዛሙርቱን ሲያስተምር እንዲህ አላቸው፡-

«እውነት እውነት እላችኋለሁ። በእኔ የሚያምን እኔ የማደርገውን ሥራ እርሱ ደግሞ ያደርጋል። ከዚህም የሚበልጥ ያደርጋል። አብም ስለወልድ እንዲከበር በሰሜ የምትለምኑትን ሁሉ አደርገዋለሁ። ማናቸውን ነገር በሰሜ ብትለምኑ እኔ አደርገዋለሁ።»
 ዮሐንስ 14:12-13።

ክርስቶስን በልብ ማመን የታላቅ ጉዞ መነሻ ነው። ለሰው ልጅ ሕይወት ዓላማ፣ መሪነትና ኃይል ይሰጣል። በራሳችን ኃይል ይህንን ታላቅ ጉዞ መጓዝ እንችላለን። ጌታችንን ኢየሱስ ክርስቶስን ከሞት ያስነሳ ኃይል በውስጣችን ሲኖር መጓዝ እንችላለን። በዚያ ጊዜ በአረማመዳችን፣ በአነጋገራችንና በአስተሳሰባችን የመንፈስ ቅዱስን ኃይል እንለማመዳለን። የጌታችንን የኢየሱስ ክርስቶስን ትዕዛዝ መፈጸም እንችላለን። በራሳችን ጥበብ፣ በራሳችን ንግግር፣ በራሳችን አስተሳሰብና በራሳችን ኃይል ሰዎችን ወደ ክርስቶስ ማምጣት እንችላለን።

ኢየሱስ ሲያስተምር ደቀ መዛሙርቱን እንዲህ አላቸው፡-

«በኋላዬ ኑና ሰዎችን አጥማጆች እንድትሆኑ አደርጋችኋለሁ።»
 ማቴዎስ 4:19።

ጌታችን ኢየሱስ ክርስቶስ ወደዚህ ዓለም የመጣው የጠፋትን ሊፈልግና ሊያድን ነበር። በእኛ ላይ የጣለው ግዴታ በርሱ ማመንና እርሱን መከተል ነው። ስንከተለው አገልግሎታችንን ፍሬያማ ያደርገዋል። በሐዋርያት ዘመን የኢየሱስ ተከታዮች ሕይወታቸውን በመንፈስ ቅዱስ ቁጥጥር ስላደረጉ በክርስቶስ ፍቅር ተገድደው በዓለም ሁሉ የደገንነትን ወንጌል ሰበኩ።

እነዚህ ሰዎች መንፈስ ቅዱስ ሕይወታቸውን እንዲቆጣጠረው ሲፈቅዱ ፍርሃትን ሁሉ ከልባቸው የሚያስወግድ አምላካዊ ኃይል ተቀበሉ። ባሕርያቸው ተለወጠ። እግዚአብሔርም ተጠቀመባቸው። በእውነት የዓለምን አቅጣጫ ለወጡት። ይህ አምላካዊ ኃይል ለእኛ ጭምር እንጂ ለእነርሱ ብቻ የተሰጠ አይደለም። አንድ ሰው መንፈስ ቅዱስ ሕይወቱን እንዲቆጣጠረው ሲፈቅድለት ሕይወቱ ከኃጢአት የተለየ ፍሬያማ ይሆናል።

ብዙ ሰዎች ግን የመንፈስ ቅዱስ ኃይል ለእነርሱ የተሰጠ መሆኑን አያውቁም። የመንፈስ ቅዱስ ኃይል ምን ግለት እንደሆነ አልተረዱም። ስለዚህ ክርስቶስን በልብ ላመኑት ሰዎች የተሰጠውን ተስፋ ባለመቀበላቸው ሕይወታቸው ፍሬቢስና ለኃጢአት የተሸነፈ ነው።

ለአማኞች የተሰጡትን ተስፋዎችና ያማኞችን ሕይወትና አገልግሎት ብናነጻጽር በመካከላቸው ሰፋ ያለ ልዩነት እንዳለ ግልጽ ነው። በክርስቲያኖች ሕይወትና በእውሉስ መልዕክቶች ውስጥ በተጠቀመው እምነት መካከል ብዙ ልዩነት ይታያል። እኛ ብዙውን ጊዜ የሰዎችን እንቅስቃሴ እንመለከታለን። እውሉስ ግን የልባቸውን ዝንባሌና የባሕርያቸውን ለውጥ ይመለከት ነበር። አብዛኛውን ጊዜ ክርስትናን የምንመለከተው ያንድ ኅብረተሰብ ውስጠደንብ ወይም ልብን የሚቀጣጠር ሕግ እንደሆነ በመቁጠር ይሆናል።

ጥያቄዎች

- 4 - ጌታችን ኢየሱስ ክርስቶስ በዮሐንስ 14:12-13 ክርስቲያኖች ስለሚሰሩት ሥራና ስለሚቀበሉት ኃይል ምን አስተምሯል?
- 5 - ኢየሱስ በማቴዎስ 4:19 ተከታዮቹ ምን እንዲሆኑ አሳስባቸው? ይህ የሚሆነው መቼ ነው?
- 6 - እግዚአብሔር መንፈሳዊ ሕይወታችን ምን እንዲያንጸባርቅ ይፈልጋል?

ምዕራፍ ሦስት - አማኞች ይህንን አምላካዊ ኃይል የሚያገኙት

እግዚአብሔር ራሱ ሕይወታቸውን ሲያስተዳድር ነው።

ቅዱስ ዲፕሮስ ለሐናንያ ሲናገር እንዲህ አለው፡-

«ሐናንያ ሆይ መንፈስ ቅዱስን ታታልልና ከምሬቱ ሽያጭ ታስቀር ከንድ ሰይጣን በልብህ ስለምን ሞላ?»

ቀጥሎም፡-

«እግዚአብሔርን እንጂ ሰውን አልዋሸህም አለው።

የሐዋርያት ሥራ 5:3-5።

የቅዱስ ዲፕሮስ አነጋገር መንፈስ ቅዱስ እግዚአብሔር መሆኑን በግልጽ ያሳያል። ጌታችን ኢየሱስ ክርስቶስም ሲያስተምር መንፈስ ቅዱስ ለእርሱ ተከታዮች ሁሉ ኃይል እንደሚሰጣቸው አስተምሯል።

በሐዋርያት ዘመን አማኞች የተቀበሉት መንፈሳዊ ኃይል አሁንም ማግኘት እንችላለን። ይህ ኃይል ጌታችን ኢየሱስ ክርስቶስ በዚህ ዓለም ሲመላለስ የነበረውን ሕይወት ግልጽ ያደርገናል። እያንዳንዱ ክርስቲያን ይህንን ኃይል ለማግኘት ይችላል። ሕይወቱ ኃጢአትን ድል የሚያደርግና ፍሬያዊ ይሆናል። ይህንን የሚያደርግ መንፈስ ቅዱስ ነው።

ስለዚህ እያንዳንዱ አማኝ በሕይወቱ የመንፈስ ቅዱስን ኃይል ማወቅ እጅግ አስፈላጊ ነው። ይህ መልእክት ለአማኞች ሁሉ ነው። ከማናቸውም መልእክት ይልቅ የሰዎችን ሕይወት የሚለውጥ ነው። ኃይሉን ለተከታዮቹ ሁሉ ስለሚሰጥ እያንዳንዳቸው ይህንን ኃይል ሊያገኙ ይችላሉ።

ለአማኞች ኃይልን የሚሰጥ መንፈስ ቅዱስ እግዚአብሔር መሆኑን ከሐዋርያት ሥራ 5:3-5 ተመልከተናል። ይህም ኃይል እንደሌላ ኃይል አይደለም። መለኮታዊ ስሜት አይደለም። ምትሐት፣ የነፋስ ኃይል ወይም አንድ ዓይነት ትምህርት የሚጻብር ሀሳብ አይደለም። እርሱ ራሱ እግዚአብሔር ነው። ባሕርዩ መለኮታዊ ነው። ከአብና ከወልድ ጋር ይሠራል። እግዚአብሔር አንድ ብቻ ነው። ወልድ እግዚአብሔር ነው። አብ እግዚአብሔር ነው። መንፈስ ቅዱስ እግዚአብሔር ነው።

ምስጢረ ሥላሴን ሙሉ በሙሉ ማብራራት አይቻልም። ትርጉሙ ይህ ነው ብሎ ማንም ሊያስተምር አይችልም። አንድ ምሁር ስለምስጢረ ሥላሴ ሲያስተምር እንዲህ አለ፡- «ምስጢረ ሥላሴን የሚክድ እምነት ያጣ ሰው ነው። ምስጢረ ሥላሴ ተገንዝቤያለሁ የሚል ደግሞ አእምሮ ያጣ ሰው ነው።» ፍጡር በመሆኖችን የፈጣርያችንን ባህርይ ተረድተን ልናብራራ አንችልም።

ሐቁን ለማብራራት ብዙ ምሳሌዎች እናቀርባለን። ነገር ግን ምሳሌዎች ሁሉ አንካባዎች ናቸው። በእነዚህ ምሳሌዎች ብንመረከብ ወደ ስሕተት ይመሩናል። ለምሳሌ ሰው ሥጋ፣ አእምሮና ነፍስ ነው እንላለን። ነገር ግን አንዱ ብቻውን ሰው ነው ማለት አንችልም። ውኃ ፈሳሽ፣ እንፋሱትና በረዶ ሊሆን ይችላል። ነገር ግን ይህ ውኃ ፈሳሽ፣ እንፋሱትና በረዶ ነው ለማለት አንችልም። ግን በተለያዩ ጊዜያት ከሦስቱ በአንዱ መልክ ሊገለጥ ይችላል። አንድ ሰው ባል፣ አባትና ልጅ ተብሎ ሊጠራ ይችላል። ነገር ግን በግንኙነቱ ላይ ለውጥ እናይም። በማንኛው ምሳሌ ላይ ብንደገፍ ስሕተት ላይ እንወድቃለን። ምሳሌዎች ሁሉ ካምላካዊው ባህርይ ገጽታዎች አንዱን ብቻ በከፊል ያብራራሉ።

ጥያቄዎች

- 7 - የሐዋርያት ሥራ 4:4-5 የመንፈስ ቅዱስን ማንነት በተመለከተ ምን ያስተምረናል?
- 8 - ምስጢረ ሥላሴን ስናስብና ስናስተምር ስለምን መጠንቀቅ ይኖርብናል?
- 9 - እንግዲህ መንፈስ ቅዱስ ማን ነው?

ምዕራፍ አራት - መንፈስ ቅዱስ የክርስቶስን

ሥራ ተግባራዊነት ይገልጻል።

ጌታችን ኢየሱስ ክርስቶስ በዮሐንስ ወንጌል 16 ቁጥር 7 እና ቁጥር 13-14 እንዲህ አለ፡-

«እኔ እንደሔድ ይሻላችኋል። እኔ ባልሔድ አጽናኜ ወደ እናንተ አይመጣምና። እኔ ብሔድ ግን እርሱን እልክላችኋለሁ። ... እርሱ የእውነት መንፈስ በመጣ ጊዜ ወደ እውነት ሁሉ ይመራችኋል። የሚሰጣውን ሁሉ ይናገራል እንጂ ከራሱ አይነገርምና። የሚመጣውን ይነግራችኋል። እርሱ ያከብረኛል። ለእኔ ካለኝ ወስዶ ይነግራችኋል።»

መንፈስ ቅዱስ ወደዚህ ዓለም የመጣው ክርስቶስን ለማክበርና አማኞችን ወደ እውነት ሁሉ ሊመራቸው ነው። ክርስቶስን በልብ ለማመን ውጣቴ ልናደርግ ያስቻለን መንፈስ ቅዱስ ነው። ኢየሱስ ለደቀ መዛሙርት የሰጣቸውን ተስፋዎች የመውረስና ከሌሎች ጋር አዲስ ሕይወት የመካፈል ችሎታ ሰጥቶናል።

ጌታችን ኢየሱስ ክርስቶስ በዮሐንስ 3:5 ኒቆዲሞስን እንዲህ አለው፡-

«እውነት እውነት አልሃለሁ ሰው ከውኃና ከመንፈስ ካልተወለደ ወደ እግዚአብሔር መንግስት ሊገባ አይችልም»

ሰው ክርስቶስን በልብ ለማመን ውሳኔ ግድረግ የሚችለው መንፈስ ቅዱስ በልብ ሲሰራ ብቻ ነው። አማኞች ከውኃና ከመንፈስ ከተወለዱ በኋላም መንፈስ ቅዱስ ሕይወታቸውን ካልተቆጣጠረው ጸልዮው ውጤት አያገኙም። ኃጢአትን ድል አያደርጉም። ፍሬያማ ምስክሮች አይሆኑም። ያለ መንፈስ ቅዱስ ኃይል ለክርስቶስ ሲሉ ምንም መሥራት አይችሉም። ጌታችን ኢየሱስ ክርስቶስ ሊጠቀምባቸው አይችልም።

ቅዱስ ጳውሎስ ሲያስተምር በ1ኛ ቆሮንቶስ 2:10 እንዲህ ሲል አስፍሯል፡-

«መንፈስም የእግዚአብሔርን ጥልቅ ነገር ስንኳ ሳይቀር ሁሉን ይመረምራልና። ለእኛ እግዚአብሔር በመንፈሱ በኩል ገለጠው»

መጽሐፍ ቅዱስን የጻፉት ሰዎች መለኮታዊ ስጦታ ስለተሰጣቸው ያለ አንዳች ስሕተት እንዲጽፉ መንፈስ ቅዱስ መርቶአቸዋል። ስለዚህ መጽሐፍ ቅዱስ ስናነብ የምንቀስመውን ትምህርት በሕይወታችን ውስጥ እንዴት በሥራ ላይ ልናውለው እንደምንችል መንፈስ ቅዱስ ይመራናል። ብዙ ጊዜ ያነበብነውን ክፍለ-ምንባብ መልሰን ስናነበው አዲስ ትምህርት እናገኛለን። መንፈሳዊ ሕይወታችን ምን ትምህርት እንደሚያስፈልገው ስለሚያውቅ ሁልጊዜ ወደሚያስፈልገን ይመራናል። መንፈስ ቅዱስ በመራቸው ሰዎች ስለተጻፈ ቅዱስ መጽሐፍ ሕያው መጽሐፍ ነው።

ጥያቄዎች

- 10 - ከዮሐንስ 16:13-14 እንደምንረዳ የመንፈስ ቅዱስ ዋና አገልግሎት ምንድን ነው?
- 11 - ሰው ክርስቶስን በልብ ለማመን ውሳኔ ሊያደርግ የሚችለው መቼ ነው?
- 12 - አማኝ የመጽሐፍ ቅዱስ ተግባራዊነት ሊረዳው የሚችለው መቼ ነው?

ምዕራፍ አምስት - መንፈስ ቅዱስ የአማኝን ሕይወት ሲቆጣጠረው ሕይወቱ ፍሬያማ ይሆናል።

ጌታችን ኢየሱስ ክርስቶስ ደቀ መዛሙርቱን ሲያስተምር በዮሐንስ 15:8 ላይ እንዲህ አላቸው፡-

«ብዙ ፍሬ ብቃፈሩና ደቀ መዛሙርቱ ብትሆኑ በዚህ አባቴ ይከበራል»

በማርቆስ 1:17 ተከታዮቹን እንዲህ አላቸው፡-

«በኋላዬ ኑና ሰዎችን አጥማጆች እንድትሆኑ አደርጋችኋለሁ»

ቅዱስ ጳውሎስ የመንፈስ ቅዱስን ሥራ በሰፊው ሲያብራራ በገላትያ 5:22-23 ላይ እንዲህ ሲል ጽፏል፡-

«የመንፈስ ፍሬ ግን ፍቅር፣ ደስታ፣ ሰላም፣ ትዕግሥት፣

ቸርነት፣ በገንዘብ፣ እምነት፣ የውሃት፣ ራስን መግዛት ነው»

አማኝ ፍሬያማ ሕይወት የሚኖረው መንፈስ ቅዱስ ሕይወቱን እንዲቆጣጠረው ሲፈቅድ ነው። መንፈስ ቅዱስ ሕይወታችንን ይቆጣጠር ግለት ለክርስቶስ የተገዛን እንሁን ግለት

ነው። ስለዚህ መንፈስ ቅዱስ ሕይወታችንን ከተቆጣጠረው ከክርስቶስ ጋር አንድነት አለን። እርሱም ብርሃን ስለሆነ በብርሃን እንመላለሳለን። ኃጢአታችንን ስንናዘዝ የጌታችን የኢየሱስ ክርስቶስ ደም ከግመግም ሁሉ ያነጻናል። ሕይወታችንን ይቆጣጠራል ግለትም ከቱጥጥሩ ውጭ ምንም ያስቀርነው ነገር የለም ግለት ነው።

በኮረንቲኮ ኃይል እንደሚገናኝበት ሞተርች እንሆናለን ግለት አይደለም። መንፈስ ቅዱስ ለአማኝ ሕይወት አዲስ አቅጣጫ ይሰጣል። መንፈሳዊ ሥራ መሥራት እንድንችል ኃይል ይሰጠዋል። አንድ ሰው መንፈስ ቅዱስ ሕይወቱን ሲመራና ኃይሉን ሲሰጠው በሚሔድበትና በሚሠራበት ሁሉ እግዚአብሔርን ደስ ያሰኘዋል። በሕይወቱም አምላካዊ መሪነትና ኃይል ይታይበታል።

እግዚአብሔር የአማኝን ሕይወት ይረከባል። በሰውነቱ ይጠቀማል። በመጽሐፍ ቅዱስ ውስጥ ከምናገኛቸው አስደናቂ ሐቆችም አንዱ ይህ ነው። መጽሐፍ ቅዱስ ለክርስቲያኖች የሚያቀርብላቸው ሕግጋት ብዙ ጊዜ ከአቅማቸው በላይ ናቸው። በራሳቸውም ኃይል ሊፈጽሙአቸው አይችሉም። ጌታችን ኢየሱስ ክርስቶስ ያለ ስሕተት እንደኖረ እናውቃለን። መንፈስ ቅዱስ የአማኝን ሕይወት ሲቆጣጠር ጌታ ኢየሱስ ክርስቶስ የኖረውን ሕይወት እንዲኖር ይረዳዋል።

መንፈስ ቅዱስ የክርስቲያንን ሕይወት ሲቆጣጠረው መንፈሳዊ ፍሬ ያፈራል። አስተሳሰቡና አካሉም የመንፈስ ቅዱስን ፍሬ ያንጸባርቃል። ሌሎች ሰዎች ክርስቶስን በልብ ለማመን ውሳኔ እንዲያደርጉ ይረዳቸዋል። ጤናማ የወይን ሐረግ ፍሬ እንደሚያፈራ ሁሉ ፍሬ ያፈራል። በአማኝ ላይ የተጣለው ግዴታ ጌታ ኢየሱስ ክርስቶስን መከተል ነው። በእውነት ሊከተለው መንፈስ ቅዱስ ሕይወቱን እንዲቆጣጠረው ይፈቅዳል። ከዚያም ፍሬ ያፈራል።

አንድ ሰው የታወቀ ሰባኪ፣ ክርስቲያን ምሁር፣ ዲያቆን፣ የቤተክርስቲያን አለቃ፣ በየቀኑ ወደ ቤተክርስቲያን መሔድ አዘውታሪ፣ ጥሩ ሕይወት የሚኖር፣ ዘግሮ ወይም የመንፈሳዊ ትምህርት ቤት አስተማሪ ሊሆን ይችላል። ሆኖም በመንፈሳዊ ሕይወቱ ኃጢአትን ባያሸንፍና ሌሎች ሰዎች ክርስቶስን በልብ ለማመን ውሳኔ እንዲያደርጉ ባያግዛቸው በእውነት መንፈስ ቅዱስ ሕይወቱን አልተቆጣጠረውም ግለት ይቻላል።

ጥያቄዎች

- 13 - መንፈስ ቅዱስ ለሚቆጣጠረው ሕይወት ምንና ምን ይሰጣል?
- 14 - አማኝ ኃጢአትን ድል የሚያደርግ ሕይወት ሊኖር የሚችለው እንዴት ነው?
- 15 - ሰው በመንፈሳዊ ሕይወቱ አምላካዊ ምሪትና ኃይል የሚያገኛቸው እንዴት ነው?

ምዕራፍ ስድስት - እግዚአብሔር ከእያንዳንዱ ክርስቲያን መንፈሳዊ ሕይወት ሁለት ዓይነት ፍሬ ለማየት ይጠብቃል።

ጌታችን ኢየሱስ ክርስቶስ ደቀ መዛሙርቱን ሲያስተምር በሉቃስ 19:10 እንዲህ አላቸው፡-

«የሰው ልጅ የጠፋውን ሊፈልግና ሊያድን መጥቶአል»

በዮሐንስ 15:16 ላይ እንዲህ ብሏል ፡-


«እኔ መረጥኳልሁ እንጂ እናንተ አልመረጣችሁኝም ። አብም በሰሜ የምትሰማኑትን ሁሉ እንዲሰማችሁ ፡ ልትሔዱና ፍሬ ልታፈሩ ፍሬአችሁም ሊኖር ሾምኋችሁ»

አንዳንድ ሰዎች መልካም ሕይወት በመኖር እንመስክራለን ይላሉ ። ሆኖም መልካም ሕይወት መኖር ብቻ በቂ አይደለም ። ክርስቶስን ከማያምኑ ሰዎች መካከል ብዙዎቹ መልካም ሕይወት ይኖራቸዋል ። ጌታችን ኢየሱስ ክርስቶስ እንዳስተማረው ተከታዮቹ መሆናችንን የምናረጋግጠው ፍሬ በማፍራት ነው ። ይህ ፍሬ ምንድን ነው? ኃጢአትን ግሸነፍና ሌሎች ሰዎች ውሳኔ እንዲያደርጉ ግንዛቤ ነው ። አማኝ ይህንን ፍሬ ማፍራት የሚችለው መንፈስ ቅዱስ በሚሰጠው ኃይል ብቻ ነው ።

ጌታችን ኢየሱስ ክርስቶስ ያቀረበውን ፍቅርና ይቅርታ ለሰው ሁሉ እንድናዳርስ ተመርጠናል ። ስለዚህ የምሥራች አብዛሪ አለመሆንና ኃጢአትን አለማሸነፍ ተመሳሳይ ኃጢአቶች ናቸው ። በሁለቱ ሁኔታዎች የክርስቶስን ትዕዛዝ አላከበርንም ። አማኝች መታዘዝ ባይፈቅዱ መንፈስ ቅዱስ ሕይወታቸውን አይቆጣጠረውም ። ኃይሉንም አይሰጣቸውም ።

መንፈስ ቅዱስ የክርስቲያኖችን ሕይወት ሲቆጣጠር ኃይል ይሰጣቸዋል ። የመመስከር ችሎታ ይሰጣቸዋል ። ባሕርያቸውን ይለውጣል ።

ዘቅ ብሎ የቀረበው ንድፍ እንደሚያስረዳ መንፈስ ቅዱስ የአማኝን ሕይወት ሲቆጣጠር ባሕርዩን ይለውጣል ። የተለወጠው አማኝ የምሥራቹን ሲያበሥር እግዚአብሔር ዓለምን ሲለውጥ ያየዋል ።



መንፈስ ቅዱስ የአማኝን ሕይወት በመቆጣጠር ባሕርዩን ሲለውጥ አማኝ በአስተሳሰብና በአካሄድ የመንፈስ ፍሬ ያፈራል ። ይኸውም ፍቅር ፡ ደስታ ፡ ሰላም ፡ ትዕግሥት ፡ ቸርነት ፡ በጎነት ፡ እምነት ፡ የውሃት ፡ ራስን መግዛት ናቸው ። ገላትያ 5:22-23 ።

እያንዳንዱ ክርስቲያን የመንፈስ ፍሬ እንዲያፈራና የምሥራቹን እንዲያበሥር የእግዚአብሔር ፈቃድ ነው ።

ጥያቄዎች

16 - ከሉቃስ 19:10 የምንማረው ፍሬ አላብ ምንድን ነው?

17 - ሉቃስ 19:10 ከዮሐንስ 15:16 ጋር የተያያዘ እንዴት ነው?

18 - ክርስቲያኖች ዓለምን ሲለውጡት ከመቻላቸው አስቀድሞ ምን ለውጥ መለማመድ ያስፈልጋቸዋል?

ምዕራፍ ሰባት - ክርስቲያኖች ከመንፈስ ቅዱስ ጋር

ያላቸው ግንኙነት ሁለት ዓይነት ነው ።

በመጀመሪያ መንፈስ ቅዱስ ሙሉ ሕይወታቸውን መቆጣጠር እንደሚፈልግ ተረድተው ይፈቅዳሉ ። ይህ ውሳኔ የግንኙነት መሠረት ነው ። በዚህ ውሳኔ አማካይነት የተፈጠረው ግንኙነት ከመንፈሳዊ ሥራ ወይም ከሰሜት ጋር የተሳሳረ አይደለም ።

ቅዱስ ጳውሎስ በኤፌሶን 5:18 ፡-

«መንፍስ ይመላባችሁ» ብሏል ።

ከዚያም ክርስቲያን ከመንፈስ ቅዱስ ጋር ያለ ግንኙነት የማይቋረጥ ነው ። ግለትም የመንፈስ ቅዱስን መሪነት በመቀበል የመንፈስ ፍሬ ያፈራል ግለት ነው ። በመንፈሳዊ ሕይወቱ የመንፈስ ቅዱስ መሪነትና ኃይል ይቀበላል ።

ክርስቲያን የሚያደርጋቸው ሁለት ውሳኔዎች ግለት የመንፈስ ቅዱስን መሪነት መቀበልና በመንፈስ ቅዱስ መመርኮዝ በቅዱስ መጽሐፍ ላይ ተመሥርተዋል ።

በዚህ ምክንያት በሰሜት እንዳይደገፍ መጠንቀቅ አለበት ። መንፈስ ቅዱስ ሕይወቱን እንዲቆጣጠረው ሲፈቅድ የተለያዩ ምልክቶች ግየት ወይም የተለያዩ ስሜቶች መለማመድ ያስፈልገዋል ብሎ ግሰብ አያስፈልገም ።

ቅዱስ ጳውሎስ በቆላስይስ 3:16 እንዲህ ብሏል ፡-

«የእግዚአብሔር ቃል በሙላት ይኑርባችሁ»

ይህ ጥቅስ ምን ያሳያል? መንፈስ ቅዱስና መጽሐፍ ቅዱስ ተመሳሳይ ተግባር እንዳላቸው ያሳያል ። ሁለቱም የክርስቲያንን ሕይወት በሙሉ መቆጣጠር ይፈልጋሉ ። የእግዚአብሔር ቃልና መንፈስ ቅዱስ የክርስቲያኖችን ሕይወት ሲቆጣጠሩ ክርስቲያኖች ስለጌታና ስለሥራው በሰፊው ይነጋገራሉ ። ይዘምራሉ ። በልባቸው ደስ ይላቸዋል ።

ጥያቄዎች

19 - አማኝ የመንፈስ ቅዱስን ምረትና ኃይል መለማመድ ከፈቀደ አስቀድሞ ምን መወሰን አለበት?

20 - የመንፈስ ቅዱስን ቁጥጥር የመወሰንና የመለማመድ መሠረት ምንድን ነው?

21 - ከቆላስይስ 3:16 እንደምንረዳ የመንፈስ ቅዱስ ቁጥጥር ከምን ጋር ተመሳሳይነት አለው?

ምዕራፍ ስምንት - እንግዲህ የመንፈስ ቅዱስ አገልግሎትና

የመጽሐፍ ቅዱስ አገልግሎት ተመሳሳይነት አላቸው።

ጌታችን ኢየሱስ ክርስቶስ በዮሐንስ 7:37-38 ላይ እንዲህ ሲል ጮኸ፦
«ግንኙ የተጠግ ቢኖር ወደ እኔ ይምጣና ይጠጣ። በእኔ የሚያምን መጽሐፍ እንዳለ የሕይወት ውኃ ወንዝ ከሆዱ ይፈልቃል።»

ቅዱስ ዮሐንስ ኢየሱስ የተናገረውን ሲተረጉም የሚከተለውን አስፍሯል፦
«ይህን ግን በርሱ የሚያምኑ ሊቀበሉት ሰላላቸው ስለመንፈስ ተናገረ። ኢየሱስ ገና ስላልከበረ መንፈስ ገና አልወረደም ነበርና» (ዮሐንስ 7:39)

የሕይወት ውኃ ወንዝ ማለት ጌታ ኢየሱስ ክርስቶስ በዮሐንስ 10:10 ላይ፦

«እኔ ሕይወት እንዲሆንላቸው እንዲበዛላቸውም መጣሁ።»

በማለት የጠቆመው ሕይወት ማለት ነው።

ስለመንፈስ ቅዱስና ስለመጽሐፍ ቅዱስ የምንማረው ትምህርት ተመጣጣኝ እንዲሆን መጠንቀቅ አለብን። መንፈስ ቅዱስ በሕይወታችን ውስጥ ካልሠራ መጽሐፍ ቅዱስን ልናስተውል አንችልም። ተግባራዊነቱንም አንረዳም። እንዲሁ መጽሐፍ ቅዱስን ካላነበብን መንፈስ ቅዱስ ሕይወታችንን የሚለውጥ ትምህርት ሊሰጠን አይችልም።

ስለመንፈስ ቅዱስና መጽሐፍ ቅዱስ የምንማረው ትምህርት ተመጣጣኝ ሲሆን በሕይወታችን ውስጥ የመጽሐፍ ቅዱስን ትምህርትና የመንፈስ ቅዱስን መሪነት እንቀበላለን። በዚያን ጊዜ ብዙ ፍሬ እናፈራለን። ጌታችንን ኢየሱስ ክርስቶስን እናከብራለን።

የመንፈስ ቅዱስን መሪነት ስንቀበል በመጽሐፍ ቅዱስ መሠረት ሕይወታችንን እንዲለውጠው ስንፈቅድለት አስተሳሰባችንና አካሄዳችን የተለየ ይሆናል። ክርስቶስ እንደናረ እንናራለን። መንፈስ ቅዱስ በሕይወታችን የሚፈጥረውን ፍሬ እናፈራለን። ገላትያ 5:22-23። የጌታችን የኢየሱስ ክርስቶስን ባሕርያት ስናንጸባርቅና የመንፈስን ፍሬ ስናፈራ የመንፈስ ቅዱስን መሪነት መቀበላችንን እንገልጻለን።

በመንፈስ ቅዱስ መሪነት የሚተዳደር ሕይወት ፍሬያማና አርኪ ነው። ለአብዛኞቹ አማኞች ግን ይህ ሕይወት አይታወቅም። ስለርሱ አልሰሙም። አልተረዱትም። በልባቸውም አልተዋሐደም።

ጥያቄዎች

- 22 - ዮሐንስ 7:37-39 ምን አስደናቂ ተስፋ ይሰጠናል?
- 23 - የትኞቹ መንፈሳዊ ትምህርቶች የተያያዙ ናቸው?
- 24 - የመንፈሳዊ ሕይወትህን ሁኔታ ስትገመግም የምታገኘው ምንድር ነው?

ምዕራፍ ዘጠኝ - ማንኛውም አማኝ መንፈስ ቅዱስ

ሕይወቱን እንዲመራው ሊፈቅድ ይችላል።

ቅዱስ ጳውሎስ በሮሜ 7 የሥጋዊ ክርስቲያንን ጭንቀት ይገልጻል።

«የምጠላውን ያን አደርጋለሁና። ጻፋ ገን የምወደውን እርሱን አላደርገውም» ቁጥር 15።

«እኔ ምንኛ ንስቋላ ሰው ነኝ! ለዚህ ሞት ከተሰጠ ሰውነት ማን ያድነኛል?» ቁጥር 24።

አብዛኞቹ አማኞች ለእግዚአብሔር አይታዘዙም። መንፈስ ቅዱስ ሕይወታቸውን እንዲመራው አይፈቅዱም። ይህም በሁለት ምክንያቶች ሊሆን ይችላል። መንፈስ ቅዱስ ሕይወታቸውን ሊመራው እንደሚገባ አልተማሩም። በእግዚአብሔር ቃል መሠረትም ሕይወታቸውን እንዲመራው አልፈቀዱም።


አንድ ሰው እግዚአብሔር የቱን ያህል እንደሚወደው ቢረዳ፣ ከልብ ሲያምንና ሲከተለው ከኃጢአት ኩነትም ሆነ ኃይል እንደሚድን ቢያውቅ፣ ለዘላለም ሕይወት ወራሽ እንደሚሆንና ለሕይወቱ አዲስ ኃይልና ዓላማ እንደሚቀበል ቢገነዘብ፣ ክርስቶስን በልብ ለማመን በተሸቀዳደመ ነበር። ሰው ክርስቶስን በልብ በማመን የእግዚአብሔር ልጅ ሲሆን ሕይወቱ አዲስ ክብርና ትርጉም ያገኛል። ይህንም ውሳኔ ካደረገ በኋላ በሕይወት መኖር ማለት በሥጋዊ አካል መንቀሳቀስ ማለት አይደለም።

ይሁንና ያላመነ ሰው የእግዚአብሔርን እቅድ ስለማያውቅ አይታዘዘውም። ባለመረዳቱ ምክንያት የእግዚአብሔርን ፍቅርና ይቅርታ አያውቅም። የሥጋዊ አማኝም ምርጫ ከዚህ ጋር ተመሳሳይነት አለው። መንፈስ ቅዱስ ሕይወቱን እንዲቆጣጠረው ስለማይፈቅድ አገልግሎቱ ፍሬያማ አይሆንም። እውነተኛ ሰላምና ደስታ አያገኝም። መንፈስ ቅዱስ ሕይወቱን ሊመራው የሚያገኘውን በረከትና ፍሬያማነት አይገነዘብም።

ሰው ክርስቶስን በልብ ለማመን ውሳኔ ካደረገ በኋላ በመንፈሳዊ ሕይወቱ የማደግና የመብሰል ችሎታ ተሰጥቶታል። አብዛኞቹ አማኞች መንፈሳዊ ሕይወታቸውን በእግዚአብሔር ቃል መሠረት ስለማይገነቡት ጽኑ መሠረት የላቸውም። መሠረታቸውም ተለዋዋጭ ስሜታቸው ነው። የሥጋዊ አማኝ ሕይወት በሚከተለው ሥዕል ተገልጿል።

ምዕራፍ አሥር - የሥጋዊ ወይም አፋዊ አማኝ

ሁኔታ በእውነት አሳዛኝ ነው ።



በልቡ ዙፋን ላይ እርሱ ራሱ ተቀምጧል ። የክርስቶስ መስቀል ሕይወቱን አይገዛም ። ሀሳቦቹ የተዘበራረቁ ናቸው ። ልቡ በመጥፎ ሀሳብ + ቅንዓት + የግጥፋት ስሜት + ጭኝቶት + ተስፋ መቁረጥ + ነቀፌታ + ብስጭትና ዓላማ ቢስነት ተሞልቷል ። ለአማኝ የተሰጡትን በረከቶች አያውቅም ። ቅዱስ መጽሐፍን አያምንም ። እግዚአብሔርን አይታዘዝም ። እግዚአብሔርንና ሥራውን አይወድም ። አይጸልይም ። ቅዱስ መጽሐፍን አያነብም ።

ጥያቄዎች

- 25 - ሮሜ 7:15ና 24 የማንን ሁኔታ ይገልጻሉ?
- 26 - የሥጋዊ አማኝ ምርጫ ከምን ጋር ተመሳሳይነት አለው?
- 27 - መንፈስ ቅዱስ በሥጋዊ አማኝ ልብ ምን ሥፍራ አለው?

ቅዱስ ጳውሎስ በ1ኛ ቆሮንቶስ 3:2-3 የሥጋዊ አማኝን ሁኔታ ያብራራል ፡-
«ገና ጽኑ መብል ለመብላት አትችሉም ነበርና ። ወተት ጋትጓችሁ ። ቅናትና ክርክር ስለሚገኝባችሁ ሥጋዊያን መሆናችሁ አይደላችሁም?»

ይህ ሰው ካላመነው ሰው ይልቅ ሀዘንተኛ ነው ። ክርስቶስን በልብ ለማመን ውጣኔ ያደረገ ሰው ነው ። ከዚህ ግንኙነት የተነሣ የሚያገኘውን ደስታና በረከት ያውቃል ። እርሱ ራሱ ግን በልቡ ዙፋን ላይ ስለነገሰ ከእግዚአብሔር ጋር ያለው ግንኙነት የላላ ነው ። ግንኙነቱን ጨርሶ በራሱ ኃይል ሊያጠናክረው አይችልም ። ሥጋዊ አማኝ የመለኮታዊ ባሕርይ ተካፋይ ስለሆነ በሥጋዊነቱ በፍጹም አይረካም ። ክርስቶስን ከድቶ ምድራዊ ደስታና ሰላም በመፈለጉ ራሱን ከፍ አድርጓል ።

በዚህ ምክንያት ይበልጥ ይበላጫል ። ይንከራተታል ። ምን ማድረግ እንደሚችል አያውቅም ። በእግዚአብሔር ቃል መሠረት ስለማይኖር መሠረቱ የራሱ ስሜት ብቻ ነው ። ቋሚ መሠረት ለመጣል ይጣጣራል ። እግዚአብሔር የሰጠውን መሠረት ግን መቀበል አይፈቅድም ። ምንም ዓይነት ለውጥ ለማከናወን ቢሞክር ሥጋዊነቱን ማስወገድ አይችልም ። ሕይወቱ መንፈሳዊ የሚሆነው መንፈስ ቅዱስ እንዲመራው ሲፈቅድ ብቻ ነው ።

የአማኝ ሕይወት ተአምራዊ ሕይወት ነው ። ሕይወቱ አምላካዊ ስጦታ ነው ። ይህ መንፈሳዊ ሕይወት እግዚአብሔርን ለማስደሰት በመጣር በመጋር የሚኖረው ሕይወት አይደለም ። ሕይወቱን በስጦታ መልክ እንደተቀበለው ሁሉ የሚኖረው እግዚአብሔር በሚሰጠው ኃይል ነው ። ሰው ክርስቶስን በልብ ለማመን ውጣኔ ከማድረጉ በፊት መንፈሳዊ ሕይወት አይኖረውም ። እንዲሁ በእግዚአብሔር ቃል መሠረት እናራለሁ ብሎ መንፈስ ቅዱስ ሕይወቱን እንዲመራው እስኪፈቅድ ድረስ መንፈሳዊ ሕይወቱ አርኪ አይሆንም ። መንፈስ ቅዱስ ሕይወቱን ሲመራው ግን አካሉና አስተሳሰቡ ትክክለኛና እውነተኛ ይሆናሉ ። የተሟላ መንፈሳዊ ሕይወት ይኖረዋል ።

ጥያቄዎች

- 28 - ጳውሎስ በ1ኛ ቆሮንቶስ 3:2-3 የጠቆማቸው ሰዎች አማኞች ነበሩ?
- 29 - የሥጋዊ አማኝ ሕይወት ለምን አሳዛኝ ነው?
- 30 - በመንፈሳዊ ሕይወትህ ጥራት ደስ ይልሃል?

ምዕራፍ አሥራ አንድ - ብዙ አማኞች መንፈስ

ቅዱስ ሕይወታቸውን እንዲመራው የማይፈቅዱለት

በእምነት እጦት ምክንያት ነው።

ቅዱስ ጳውሎስ በዕብራውያን 11:6 እንዲህ ይላል፡-

«ኖኅ . . . መርከብን በእምነት አዘጋጀ»

በመጽሐፍ ቅዱስ አጠቃቀም ማመን ግለት እግዚአብሔር በተናገረው ቃል ላይ መደገፍ ግለት ነው።

ብዙ አማኞች መንፈስ ቅዱስ ሕይወታቸውን እንዲመራው የማይፈቅዱለት የእግዚአብሔርን እቅድ ባለመረዳታቸው ምክንያት እንደሆነ ተመልክተናል። ብዙ አማኞች ግን መጽሐፍ ቅዱስ ስለመንፈስ ቅዱስ መሪነት የሚያስተምረውን ትምህርት ሰምተዋል። ሆኖም በተለያዩ ምክንያቶች የእግዚአብሔርን መልካም ፈቃድ አልተገነዘቡም። ያመነታሉ። ቃሉንም ለመቀበል ይጠራጠራሉ።

አፍ አውጥቶ እምቢ ባይሉም በአስተሳሰባቸውና በአካሌዳቸው የእግዚአብሔርን ቃል በተግባር ላይ አለመዋላቸውን ይገልጻሉ። የእግዚአብሔርን ስም ይጠራሉ። እግዚአብሔር የሚነግራቸውን ቃል ግን አይቀበሉም። በቃሉ አማካይነት የሰጣቸውን ተስፋዎችና በረከቶች አይረከቡም።

እግዚአብሔርን ስለሚጠራጠሩ መንፈስ ቅዱስ ሕይወታቸውን እንዲቆጣጠረው መፍቀድ ይፈራሉ። «መንፈስ ቅዱስ ሕይወታችንን እንዲያስተዳድረው ብንፈቅድ ምናልባት ዓላማችንን ይለውጥብናል። ምናልባት ንብረታችንን ይወስድብናል። ምናልባት የምንደሰትባቸውን ነገሮች ያስቀርብናል። ወይም በተለያዩ ፈተናዎች ያሠቃየናል» ብለው ይጠራጠራሉ።

ጌታችን ኢየሱስ ክርስቶስ በማቴዎስ 7:11 ላይ እንዲህ ሲል አስተምሯል፡-

«እኛን ትኩረት ስትሆኑ ለልጆቻችሁ መልካም ስጦታ መስጠትን

ካወቃችሁ በሰማያት ያለው አባታችሁ ለሚለምኑት አብልጦ

መልካም ነገርን ይሰጣቸው?»

የእግዚአብሔር ፍቅር ከምድራዊ አባት ፍቅር ያነሰ ነውን? እግዚአብሔር ሰውን የሚወድና የሚንከባከብ መሆኑን በተደጋጋሚ አስረድቷል። ፈቃዱን ገልጿልናል።

ብዙ አማኞች የእግዚአብሔርን ፈቃድ ለማወቅ ወደ መንፈሳዊ አማካሪዎች ይሔዳሉ። ሆኖም በሚሔዱበት ወቅት «የእግዚአብሔር መንፈስ ሕይወታችንን እንዲመራው ብንፈቅድለት ያሳዝንን ይሆናል» የሚል ፍርሃት ወይም ጥርጣሬ በብዙዎቹ ልብ ይኖራል። መንፈሳዊ አማካሪዎች ይህንን ፍርሃትና ጥርጣሬ ለማስወገድ ሦስት ጥያቄዎች ሊጠይቁ ይችላሉ፡-

1ኛ - እግዚአብሔር የሚወድህ መሆኑን ተረድተሃል?

2ኛ - እግዚአብሔር ለሕይወትህ መልካም ነገር ብቻ እንደሚያስብህ ታምናለህ?

3ኛ - ሕይወትህ በርሱ እጅ ብታኖረው ሊመራውና ሊባርከው ኃይል ያለው መሆኑን ተረድተሃል?

አማኞች ሁሉ እነዚህን ጥያቄዎች «አዎን» ብለው ይመልሳሉ። «አዎን» ካሉ የሚቀርብላቸው ጥያቄ አንድ ብቻ ነው። ይኸውም፡-

«ሕይወትህ ፍሬያማና ከኃጢአት የተለየ እንዲሆንና መንፈስ ቅዱስ

መሪነትና ኃይል እንዲሰጥህ ሕይወትህን እንዲመራው ፈቃደኛ

ነህን?»

ለዚህ ጥያቄ አብዛኞቹ አማኞች ምን ይላሉ? መንፈስ ቅዱስ ሕይወታቸውን እንዲመራው ይፈቅዳሉ። በዚያን ጊዜ የነበራቸው ፍርሃትና ጥርጣሬ ይጠፋል። በልባቸው ያኖረው ሰይጣን መሆኑን ይረዳሉ። ለምን? እግዚአብሔር የሚያስብላቸው መልካም ነገር ብቻ ነውና።

ጥያቄዎች

31 - ዕብራውያንን 11:6 መሠረት በማድረግ እምነት ግለት ምን ግለት ነው?

32 - ብዙ አማኞች እግዚአብሔርን መጠራጠራቸውን እንዴት ያሳያሉ?

33 - ማቴዎስ 7:11 ሕይወትህን በመንፈስ ቅዱስ ቁጥጥር ሥር እንድታውለው ምን በማለት ይገፋፋሃል?

ምዕራፍ አሥራ ሁለት - እግዚአብሔር ለሕዝቡ የሚያስበው

እጅግ መልካም ነገር ብቻ ነው።

ቅዱስ መጽሐፍ በ2ኛ ዜና 16:9 እንዲህ ይላል፡-

«እግዚአብሔር ልቡ በርሱ ዘንድ ፍጹም የሆነውን ያጸና ዘንድ፡

ዓይኖቹ በምድር ሁሉ ይመለከታሉ»

ብዙ ክርስቲያኖች የመንፈስ ቅዱስ ቁጥጥር የተሰኘውን ትምህርት ሲሰሙ ምን ብለው ያስባሉ? «መንፈስ ቅዱስ ሕይወቴን እንዲመራው ብንፈቅድ የሚያስከትል ነገር ምን ይሆን? ምናልባት የምንደሰትባቸውን ነገሮች ያስቀርብኛል። ሥራዬን እንድለቅ ያስገድደኛል። ንብረቴን ይወስድብኛል። ሕይወቴን ወደማጣት አገር ሔጄ እንዳገለግለው ይልከኛል» በማለት ፍርሃታቸውንና ጥርጣራቸውን ይገልጻሉ።

ምንጊዜም የእግዚአብሔር ጥያቄ አይጎዳንም። እግዚአብሔር የሚጠራቸውንና የሚታዘዙትን ይበልጥ ይባርካል። አማኝ የሚያዝንና የሚጎዳ ሳይታዘዝ ሲቀር ነው። እግዚአብሔር አንድ ነገር እንዲለቅለት ሲጠይቀው በምትኩ የሚሰጠው በረከት ይበልጥ ያረካዋል። እንዲለቅለት ካልጠየቀው ያንን በረከት አያገኝም። እግዚአብሔር የሚወዱትን አያሳዝናቸውም። አይጎዳቸውም። ስለዚህ አማኝ በጸሎት መንፈስ ቀርቦ «ጌታ ሆይ እነሆኝ። ሕይወቴን ተረከብ። ተጠቀምብኝ» ብሎ ያለውን ሁሉ ሊለቅለት ይችላል።

ቅዱስ ዮሐንስ በ1ኛ ዮሐንስ 4:18 እንዲህ ይላል፡-

«ፍጹም ፍቅር ፍርሃትን አውጥቶ ይጥላል እንጂ በፍቅር ፍርሃት

የለም። ፍርሃት ቅጣት አለውና። የሚፈራም ሰው ፍቅሩ ፍጹም

አይደለም»

ሰይጣን በአፋዊ አማኝ ልብ ያኖረው ፍርሃትና ጥርጣሬ የሚጠፋ መንፈስ ቅዱስ ልቡን እንዲመራው ፈቃድ ሲያገኝ ነው። እግዚአብሔር ለልጆቹ መልካም ነገር ብቻ እንደሚያስብላቸው ቅዱስ መጽሐፍ ያስተምረናል። የብዙ ሚሊዮን አማኞችም ሕይወት የመጽሐፍ ቅዱስን ትምህርት ተግባራዊነት ያረጋግጣልናል።

አማኝ ፈቃደኝነቱን እስኪገልጽ ድረስ መንፈስ ቅዱስ ሕይወቱን አይመራውም ። የመንፈስ ቅዱስን መሪነት የሚፈቅደው በእግዚአብሔር ቃል መሠረት ነው ። ሰው ክርስቶስን በልብ ለማመን ውሳኔ ያደረገው በምን መሠረት ነው? በእግዚአብሔር ቃል መሠረት ነው ።

ጥያቄዎች

- 34 - 2ኛ ዜና 16:9 የእግዚአብሔርን ባሕርይ በተመለከተ ምን ያስተምረናል?
- 35 - ብዙ ክርስቲያኖች እግዚአብሔርን ለምን ይጠራጠሩታል?
- 36 - ፍርሃትንና ጥርጣሬን ከልባችን የሚያጠፋው ምንድር ነው?


ምዕራፍ አሥራ ሦስት - አማኝ የመንፈስ ቅዱስን መሪነት

የሚቀበለው በቅዱስ መጽሐፍ መሠረት ነው ።

ቅዱስ ጳውሎስ በቀላሲይስ 2:6 እንዲህ ብሏል ፡-

«እንግዲህ ጌታን ኢየሱስ ክርስቶስን እንደተቀበላችሁት በርሱ ተመላለሱ»

አማኝ ክርስቶስን በልብ ለማመን ውሳኔ ያደረገ በእግዚአብሔር ቃል መሠረት ነበር ። እንዲሁ መንፈስ ቅዱስ ሕይወቱን እንዲመራው የሚፈቅደው በእግዚአብሔር ቃል መሠረት ነው ። ይህንን ያገኘው በእግዚአብሔር ቃል መሠረት እንደነበረ ሁሉ የመንፈስ ቅዱስን መሪነት የሚያስገኝለት በዚያው ቃል መሠረት ነው ። በመሪነቱ የሚራመደውና በጋይሱ የሚጠቀመው በእግዚአብሔር ቃል መሠረት ነው ።



ጌታችን ኢየሱስ ክርስቶስ ሲያስተምር በሉቃስ 11:13 እንዲህ አለ ፡-

«በሰማይ ያለው አባት ለሚለምኑት እንዴት አብልሞ መንፈስ ቅዱስን ይሰጣቸው?»

ስለዚህ አማኝ የመንፈስ ቅዱስን መሪነትና ኃይል ለማግኘት እግዚአብሔርን መማፀን አያስፈልገውም ። ይህንን መሪነትና ኃይል ለመረከብ ማልቀስ ፣ መጽም ፣ መፀለይ ወይም ማገልገል አያስፈልግም ። እንዳንድ ሰዎች «ጽምና ጸሎት ያስፈልጋል ። እግዚአብሔር ቶሎ ሳይሰጥ ይችላል» ብለው ያስተምራሉ ። ይህ ትክክል አይደለም ። ጽምና ጸሎት አስፈላጊ ቢሆንም ሰው በጥረቱ ብቻ የመንፈስ ቅዱስን መሪነትና ኃይል አያገኝም ። እግዚአብሔር «እስጣችኋለሁ» ብሎ ተስፋ ስለሰጠ በተናገረው ቃል መሠረት መቀበል አለበት ።

ለምሳሌ አምስት ሺህ ብር እንዲያስቀምጥልህ አደራ ከሰጠኸው ሰው እጅ አሥር ብር መበደር ቢያስፈልገው መራት ሳይ ወድቀህ «እባክህ እባክህ ቸገረኝ» እሱኑ አሥር ብር አበድረኝ ። ነገ በዚህ ሰዓት እስጥላለሁ» ብለህ በእንባ ትማፀነዋለህ? በጭራሽ አይሆንም ። እርስ በርስ በሚገባ ስለምትተዋወቁ ያለ ጥርጣሬ ወይም ፍርሃት ትጠይቀዋለህ ። እርሱም ይሰጥሃል ።

ብዙ ሚሊዮን አማኞች የእግዚአብሔርን ስጦታዎች በመቀበል ፈንታ ይቸገራሉ ። ወይም ስጦታዎቹን ለመቀበል የተለያዩትን መንፈሳዊ ሥርዓቶች ይፈጽማሉ ። አምላካዊ መሪነትና ኃይል የነርሱ ነው ። የሚያስፈልጋቸው መቀበል ብቻ ነው ። ሌሎች ሰዎች በእግዚአብሔር ቃል ሳይደገፉ በትድሚያ አንድ ዓይነት ስሜታዊ እንቅስቃሴ ማድረግ ይፈልጋሉ ። ይህ ዝንባሌያቸው ግን የእግዚአብሔርን ቃል መቃረን ነው ። እግዚአብሔርንም ማሳዘን ነው ። ለምን? እግዚአብሔር ያናረሳቸው መሠረት የራሳቸው ስሜት አይደለምና ነው ።

ጥያቄዎች

- 37 - «እንደተቀበላችሁት» ከሚል ቃል የምንማረው ትምህርት ምንድር ነው?
- 38 - ከሉቃስ 11:13 እንደምንገረግ ሰማያዊ አባት ምን ሊሰጠን ይፈልጋል?
- 39 - የመንፈስ ቅዱስ ምሪትና ኃይል ስጦታዎች ስለሆኑ ምን ማድረግ ያስፈልገናል?

ምዕራፍ አሥራ አራት - አማኝ መንፈስ ቅዱስ ሕይወቱን

እንዲመራው ልቡን ማዘጋጀት አለበት ።

እግዚአብሔር በትንቢተ አዋጽ 4:12 እንዲህ ብሏል ፡-

«... አምላክህን ለመገናኘት ተዘጋጅ»

ክርስቲያን መንፈስ ቅዱስ ሕይወቱን እንዲመራው የሚፈቅድለት ለክርስቲያኖች ሁሉ የእግዚአብሔር እቅድ ስለሆነ ነው ። ይህንን ቁጥጥር ለመፍቀድ ልቡን በምስት መንገዶች ማዘጋጀት ያስፈልገዋል ።

አንደኛ መንገድ - እግዚአብሔርን ደስ የሚያስኝ ሕይወት እንዲኖረው መፈለግ አለበት ። ጌታችን ኢየሱስ ክርስቶስ በማቴዎስ 5:6 እንዲህ ብሏል ፡- «ጽድቅን የሚራቡና የሚጠሙ ብፁዓን ናቸው ። ይጠገባሉና»

ሁለተኛ መንገድ - ምንም ሳያስቀር ሕይወቱን በሙሉ ለእግዚአብሔር ማስረከብ አለበት። ቅዱስ ጳውሎስ በሮሜ 12:1 እንዲህ ብሏል፡- «እንግዲህ ወንድሞች ሆይ ሰውነታችሁን ደስ የሚያስኝና ሕያው ቅዱስም መሥዋዕት እድርጋችሁ ታቀርቡ ዘንድ በእግዚአብሔር ርኅራኄ እለምናችኋለሁ»

ሦስተኛ መንገድ - መንፈስ ቅዱስ የሚገልጥለትን ኃጢአት ሁሉ ተናዝዝ እግዚአብሔር በ1ኛ ዮሐንስ 1:9 መሠረት ያቀረበውን ንጽሕናና ይቅርታ መቀበል አለበት። 1ኛ ዮሐንስ 1:9 የሚከተለውን ተስፋ ይሰጣል፡- «በኃጢአታችን ብንናዝዝ ኃጢአታችንን ይቅር ሊለን ከዓመፃም ሁሉ ሊያነፃን የታመነና ጽድቅ ነው» ተናዝዝ ሰው በድሉ ወይም ሰርቆ እንደሆነ ማድረግ የሚገባው መንፈስ ቅዱስ ይገልጥለታል። መንፈስ ቅዱስ የሚያሳስበውን ያድርግ። ካልታዘዘ የእግዚአብሔርን በረከት አያገኝም። የእግዚአብሔርን ተስፋዎች የሚረከቡና በረከቶቹን የሚወርሱ ቃሉን የሚታዘዙ ናቸው።

ጌታችን ኢየሱስ ክርስቶስ በዮሐንስ 14:21 እንዲህ ብሏል፡-

«ትእዛዜ በርሱ ዘንድ ያለችው የሚጠበቃትም የሚወደኝ እርሱ ነው። የሚወደኝንም አባቴ ይወደዋል። እኔም እወደዋለሁ። ራሴንም እገልጥለታለሁ»

ይሁን እንጂ አማኝ የመንፈስ ቅዱስን ምሪትና ኃይል የሚያገኘው ጽድቅ ስለፈለገ፣ ኃጢአቱን ስለተናዘዘ ወይም ሕይወቱን ለእግዚአብሔር ስለሰጠ አይደለም። ምሪቱንና ኃይሉን ያገኘው በመጽሐፍ ቅዱስ መሠረት መንፈስ ቅዱስ ሕይወቱን እንዲቆጣጠረው ስለፈቀደ ነው። መፈለግ፣ መናዝዝና ሕይወቱን ማስረከብ መንገዶች ብቻ ናቸው።

ጥያቄዎች

40 - ትንቢተ አሞጽ 4:12 የእግዚአብሔር ሰዎች ምን እንዲያደርጉ ያሳስባቸዋል?

41 - ሦስት መንገዶች ምን ምን ናቸው?

- 1 - _____
- 2 - _____
- 3 - _____

42 - «ሕይወቱን ተቆጣጠር» ብለህ መፍቀድህን በጸሎት ገልጸሃ?

ምዕራፍ አሥራ አምስት - እግዚአብሔር ምንጊዜም ትእዛዝ

ሲሰጥ ከተስፋ ጋር ያያይዘዋል።

እግዚአብሔር በኤፌሶን 5:18 የሚከተለውን ትእዛዝ ለክርስቲያኖች ሁሉ ሰጥቷል፡-


«መንፈስ ይመላባችሁ»

ስለዚህ መንፈስ ቅዱስ ሕይወታቸውን በሙሉ ማለት ሰውነታቸውን አእምሮአቸውንና ልባቸውን እንዲቆጣጠረው አለመፍቀድ የእግዚአብሔርን ቃል አለማክበር ነው። ኃጢአትም ነው። እግዚአብሔር በኤፌሶን 5:18 ለመንፈሳዊ ሕይወታቸው ያቀደላቸውን ይገልጻል። ይህ የእግዚአብሔር ትዕዛዝ በሕይወታቸው እንዴት ይፈጸማል? መንፈስ ቅዱስ ሕይወታቸውን እንዲቆጣጠረው ሲፈቅድለት ምሪቱንና ኃይሉን እንደሚቀበሉ እርግጠኞች ሊሆኑ ይችላሉ። ለምን? ከትእዛዙ ጋር ተስፋ አያይዘዋልና ነው።

ቅዱስ ዮሐንስ በ1ኛ ዮሐንስ 5:14-15 እንዲህ ይላል፡-

«በርሱ ያለን ድፍረት ይህ ነው። እንደ ፈቃዱ አንዳች ብንለምን ይሰማናል። የምንለምነውንም ሁሉ እንዲሰማልን ብናውቅ ከርሱ የለመነውን ልመና እንደተቀበልን እናውቃለን»

የሚከተለው ንድፍ እንደሚያስረዳን ትእዛዙንና የተስፋውን ቃል ስንቀበል የምሥራቹን ለዓለም ለማብሰር ምሪትና ኃይል እናገኛለን።



መንፈስ ቅዱስ የአማኝን ሕይወት ለመቆጣጠር ይፈቅዳል? ፈቃዱና እቅዱ መሆኑ ግልጽ ነው። ስለዚህ ማንኛውም አማኝ አሁን መንፈስ ቅዱስ ሕይወቱን እንዲቆጣጠረው መፍቀድ ይችላል። አማኝ ሲሆን ሰውነቱ የመንፈስ ቅዱስ ቤተመቅደስ ሆኗል። ስለዚህ መንፈስ ቅዱስ ያማኙን ሕይወት መቆጣጠር ይገባዋል።

ቅዱስ ጳውሎስ በ1ኛ ቆሮንቶስ 12:13 «እኛ ሁላችን በአንድ መንፈስ... ተጠምቀናልና» ሲል አማኝ የእግዚአብሔር ቤተሰብ አባል ሲሆን በመንፈስ ቅዱስ ሥራ የተለወጠ መሆኑን ይገልጻል። ስለዚህ መንፈስ ቅዱስ በአማኝ ልብ ይኖራል። ማንም ክርስቶስን በልብ ለማመን ውሳኔ ባደረገበት ወቅት መንፈስ ቅዱስ ተቀብሏል። ከዚያም መንፈስ ቅዱስ ወደ ልቡ እንዲገባ መለመን አያስፈልገውም። መንፈስ ቅዱስ ዘወትር በልቡ ይኖራል። አዲስ ባሕርይ ሰጥቶታል። የእግዚአብሔር ቤተሰብ እንዲሆን የመለኮት ባሕርይ ተካፋይ እንዳደረገው ከ2ኛ ኢፐሮስ 1:4 እንረዳለን። እግዚአብሔር የተቀበላቸውን ፈጽሞ እንደማይለቃቸው ከዕብራውያን 13:5 እንረዳለን።

ጥያቄዎች

43 - ኤፌሶን 5:18 ምን ማለት ነው?

44 - ከኤፌሶን 5:18 ጋር የሚሐድ ተስፋ የትኛው ሊሆን ይችላል? ምን ይላል?

45 - የ1ኛ ቆሮንቶስ 12:13 ፍሬ ሐሳብ ምንድን ነው?

ምዕራፍ አሥራ ስድስት - የመንፈስ ቅዱስ

መሪነት መፍቀድ ውሳኔ ነው።

ቅዱስ ጳውሎስ ያደረገውን ውሳኔ በመግለጽ በገላትያ 2:20 እንዲህ ሲል አስፍሯል፡-

«ከክርስቶስ ጋር ተስቅያለሁ። እኔም አሁን ሕያው ሆኜ አልኖርም። ክርስቶስ ግን በእኔ ይኖራል። አሁንም በሥጋ የምኖርበት ኑሮ በወደደኝና ስለእኔ ራሱን በሰጠው በእግዚአብሔር ልጅ ላይ ባለ እምነት የምኖረው ነው።»

መንፈስ ቅዱስ ወደ አማኝ ሕይወት የሚገባ አንድ ጊዜ ብቻ ነው። አንድ ብቻ በመንፈስ ቅዱስ አማካይነት አዲስ ሕይወት ይቀበላል። አንድ ብቻ በመንፈስ ቅዱስ ይጠመቃል። ይህ ሁሉ የሚሆነው ክርስቶስን በልብ ለማመን ውሳኔ ባደረገበት ወቅት ነው።

ይሁንና መንፈስ ቅዱስ ሕይወቱን እንዲቆጣጠረው የመፍቀድ ውሳኔ የሚያደርገው አንድ ጊዜ ብቻ አይደለም። ሁልጊዜ የመንፈስ ቅዱስ ምሪትና ኃይል ያስፈልገዋል። ይህንን የሚያገኘው መንፈስ ቅዱስ ሕይወቱን እንዲቆጣጠረው ሲፈቅድ ብቻ ነው።

«ይሙላባችሁ» የሚለው ትእዛዝ «ይምራችሁ» እንደማለት ነው። ለመንፈሳዊ ሕይወቱ የመንፈስ ቅዱስ ምሪትና ኃይል እንደሚያስፈልገው ሲገነዘብ ሕይወቱን ሙሉ በሙሉ እንዲመራው መፍቀድ አለበት። ከፊሊፕ 5:18 የእግዚአብሔርን እቅድ ይገልጻል። ክርስቲያኖች ሁልጊዜ በመንፈስ ቅዱስ ተመርተው የሚሔዱና ተሞልተው የሚሠሩ ሰዎች እንዲሆኑ እቅዱ ነው።

በመጽሐፍ ቅዱስ ውስጥ ይህንን መሪነትና ኃይል ለመቀበል ጸልዩ የሚል መመሪያ አይገኝም ቢባል እውነት ነው። እግዚአብሔር እቅዱን በቃሉ ስለገለጠልን የሚያስፈልገን መስማማት ብቻ ነው። ሆኖም ሰው መስማማቱንና መፍቀዱን በጸሎት ቢገልጽ መልካም ነው። የመንፈስ ቅዱስን ምሪትና ኃይል የሚቀበለው ግን ጸሎት በማድረግ አይደለም። እንዲቀበለው የእግዚአብሔር እቅድ ነው። ስለዚህ ክርስቲያኖች የመንፈስ ቅዱስን ምሪትና ኃይል የሚያገኙ የእግዚአብሔርን እቅድ በመቀበላቸው ነው። በሥራቸው አይደለም።

ቅዱስ ጳውሎስ በሮሜ 8:7 እንዲህ ብሏል፡-

«ስለሥጋ ማሰብ በእግዚአብሔር ዘንድ ጥል ነውና።

ለእግዚአብሔር ሕግ አይገዛምና። መገዛትም ተስኖታል።»

ሰው በሥጋዊ ከንዱ ከእግዚአብሔር ስጦታዎች አንድንም መቀበል አይችልም። ክርስቲያኖች በዚህ ወጥመድ እንዳይጠመዱ መጠንቀቅ አለባቸው። እግዚአብሔርን ደስ የሚያሰኙ የተናገረውን ቃል ተቀብለው በሥራ ላይ ሲያውሉት ነው።

ጥያቄዎች

- 46 - ቅዱስ ጳውሎስ በገላትያ 2:20 የሚለው ምንድር ነው? የሚገልጽ ፍሬ ሐሳብ በራስህ ቃላት ግለጽ።
- 47 - «ይሙላባችሁ» ማለት ምን ማለት ነው?
- 48 - የመንፈስ ቅዱስን ምሪትና ኃይል መለማመድ ትፈልጋለህ? የእግዚአብሔርን እቅድ መቀበልህን በጸሎት መግለጽ ትፈቅዳለህ?

ምዕራፍ አሥራ ሰባት - አማኝ መንፈስ ቅዱስ ሕይወቱን

እንዲመራው ሲፈቅድ የሕይወቱን አስተዳደር ለርሱ

አስረክቧል ማለት ነው።

ይህንን አስተዳደር በማስመልከት ጌታችን ኢየሱስ ክርስቶስ በዮሐንስ 12:24 እንዲህ ብሏል፡-

«እውነት እውነት እላችኋለሁ። የሰንዶ ቅንጣት በምድር ወድቃ ካልሞተች ብቻዋን ትቀራለች። ብትሞት ግን ብዙ ፍሬ ታፈራለች።»

እንዲሁም በማቴዎስ 16:24 እንዲህ አለ፡-

«እኔን መከተል የሚወድ ቢኖር ራሱን ይካድ። መስቀሉን ተሸክሞ ይከተላችኋል።»

መንፈስ ቅዱስ ሕይወቱን እንዲቆጣጠረው ፈቅዶ በእግዚአብሔር ቃል መሠረት የሚኖር አማኝ አዲስ አስተዳደር ተረክቧል። መንፈስ ቅዱስ ሕይወቱን እንዲቆጣጠረው ሲፈቅድ እርሱ የራሱን ሕይወት መቆጣጠር እንደማይችል ግልጽ ነው። በልቡ ዙፋን ላይ የራሱ ፈቃድና ሐሳብ ከተቀመጠ ግን ክርስቶስ የሕይወቱ ንጉሥ አይደለም። መንፈስ ቅዱስ ሕይወቱን እንዲቆጣጠረው ሲፈቅድ በእጁ የነበረውን ቁጥጥር ለርሱ ማስረከብ አለበት። ይህ የእግዚአብሔር እቅድ መሆኑን ከዮሐንስ 12:24ና ማቴዎስ 16:24 እንረዳለን። ስለዚህ ይህንን ለማድረግ መፍቀዱን በጸሎት ሊገልጽ ይችላል። መንፈስ ቅዱስ በምሪትና በኃይሉ ሕይወቱን እንዲያስተዳደር ይፈቅዳል።

በኢፌሶን 5:18 የተገለጠው የእግዚአብሔር እቅድ ለአማኞች ሁሉ ነው። ሁሉ በመንፈስ ቅዱስ ምሪትና ኃይል እንዲኖሩ ፈቃዱ ነው። በ1ኛ ዮሐንስ 5:14-15 የተሰጠው ተስፋ ለክርስቲያኖች ሁሉ ነው። የእግዚአብሔርን እቅድ ለመቀበል መስማማታቸውን በጸሎት ቢገልጹ ይሰማቸዋል። መንፈስ ቅዱስ ሕይወታቸውን እንዲመራውና ኃይል እንዲሰጠው መፍቀዳቸውን ቢገልጹለት የጸሎታቸውን መልስ ያገኛሉ።

የመንፈስ ቅዱስን መሪነት መፍቀድ ውሳኔ በመሆኑ ከስሜት

ጋር ግንኙነት ላይኖረው ይችላል።

ቅዱስ ጳውሎስ መንፈሳዊ ሕይወታቸውን በእግዚአብሔር ቃል ያልተመሠሩትን ሰዎች ሲያስተምር በኢፌሶን 4:14 እንዲህ ሲል ጽፏል፡-

«እንደ ስሕተት ሽንገላ ባለ ተገዢ በሰዎች ምክንያት በትምህርት ነፋስ ሁሉ እየተፍገመገመ ወዲያና ወዲህም እየተንሳፈፍን ሕፃናት መሆን ወደፊት አይገባንም።»

አማኝ መንፈስ ቅዱስ እንዲመራውና ኃይሉን እንዲሰጠው ሲፈቅድ «ወዲያውኑ ሕይወቴ ይለወጣል» ወይም «ለየት ያለ ስሜት ይሰማኛል» ብሎ ግሰብ የለበትም ። ክርስቶስን በልብ ለማመን ውሳኔ ያደረገው በምን መሠረት ነበር? የውሳኔው መሠረት የተሰማው ኃዘን፣ ደስታ፣ ፍርሃት ወይም እርካታ ነበር? ምናልባት ውሳኔ ሳያድርግ በፊት ፈርቶ ወይም አዝና ይሆናል ። ውሳኔ ሲያደርግ ደግሞ ተደስቶ ወይም ረከቶ ይሆናል ። እነዚህ ስሜቶች ግን የውሳኔው መሠረት አልነበሩም ። የውሳኔው መሠረት እግዚአብሔር በቅዱስ መጽሐፍ የሰጠው የተስፋ ቃል ነው ።

ስሜቶች ምንም ዓይነት ቢሆኑ ለቃሉ የመታዘዝ ወይም በተስፋው የመደገፍ ውጤቶች ናቸው ። መንፈስ ቅዱስ ለምን ተሰጠ? የአማኝ ስሜቶች ለመቀስቀስ ሳይሆን ኃጢአትን ድል አድርጎ እንዲኖርና መንፈሳዊ ፍሬ እንዲያፈራ ነው ። ስለዚህ መንፈስ ቅዱስ ሕይወቴን እንዲቆጣጠረው ሲፈቅድ ልዩ ስሜት ቢሰግው ወይም ባይሰግው ምንም አይደለም ።

ጥያቄዎች

- 49 - ቅዱስ ጳውሎስ በኤፌሶን 4:14 የጠቆማቸው ሰዎች ለምን ተጨንቀው ነበር?
- 50 - በልብ የማመን ውሳኔ መሠረት ምንድር ነው?
- 51 - መንፈስ ቅዱስ ሕይወትህን እንዲቆጣጠረው ስትፈቅድ መቆጣጠሩን የምታረጋግጠው እንዴት ነው?

ምዕራፍ አሥራ ስምንት - እያንዳንዱ አማኝ ይህንን ትምህርት ከማዳመጡ በኋላ ውሳኔ ማድረግ የግድ ያስፈልገዋል ።

ቅዱስ ጳውሎስ በኤፌሶን 4:30 እንዲህ ብሏል ፡-


«ለቤዛም ቀን የታተማችሁበትን ቅዱስን የእግዚአብሔርን መንፈስ አታሳዝኑ»

እያንዳንዱ አማኝ በሚያደርገው ውሳኔ መንፈስ ቅዱስ እንዳያሳዝን የሚከተሉትን ጥያቄዎች ሊጠይቅ ይችላል ፡-

- 1 - እግዚአብሔር በቃሉ የሰጣቸውን መመሪያዎች ፈጽሟልሁ?
- 2 - የመንፈስ ቅዱስን ምሪትና ኃይል ለመቀበል ቁርጥ ሀሳብ አድርጌያለሁ?

ጸሎት በማድረግ የእትዱ ተሳታፊ ሊሆን ይችላል ። እግዚአብሔር የሰጠውን ሊቀበል ይችላል ።

ዝቅ ብሎ የቀረበውን ንድፍ ተመልከቱ ።



በስተግራ ያለ ፍላጻ አማኝ መንፈስ ቅዱስ ሕይወቴን እንዲቆጣጠረው መፍቀዱን በጸሎት ሲገልጽ ይጠቁማል ።

የበስተቀኝ ፍላጻ እግዚአብሔር የአማኙን ሕይወት ለመቆጣጠር እትዱና ፈቃዱ ስለሆነ ምሪትና ኃይሉን ሲያወርድለት ያመልክታል ።

አንዳንድ ሰዎች «ምን ብለን እንጸልይን» ብለው ይጠይቁ ይሆናል። የሚከተለው ጸሎት ለምሳሌ ብቻ ቀርቧል። ግልበብ ከፈቀደ የራሱን ሊያደርገው ይችላል።

«እግዚአብሔር ሆይ እፈልግህለሁ። የሕይወቴ አስተዳዳሪ በመሆኔ በድዌሃለሁ። ኃጢአቴን ስናዘዝ ጌታችን ኢየሱስ ክርስቶስ በመስቀል ላይ ለኔ በመሞቱ ይቅር ብለንኛል። በመንፈስ ቅዱስ ለመመራትና በኃይሉ ለመኖር እፈቅዳለሁ።»

«አንተ ባዘዝኸው መሠረት መንፈስ ቅዱስ ሕይወቴን ይቆጣጠር። በቃልህ መሠረት ስጸልይ መልስ የምትሰጥ በመሆንህ አመሰግንሃለሁ። በኃይሉ በጌታችን በኢየሱስ ክርስቶስ ስም እጸልያለሁ። ቃልህን የምትፈጽም በመሆንህ አሁኑኑ መንፈስ ቅዱስ ሕይወቴን ስለሚመራውና ኃይሉን ስለሚሰጠው አመሰግንሃለሁ።»

ይህ ጸሎት የልቡን ፍላጎት ከገለጸ እግዚአብሔር ሰምቶ መልስ የሰጠው ለመሆኑ እርግጠኛ ይሁን። አሁን መንፈስ ቅዱስ በሚሰጠው ኃይል ኃጢአትን ድል ማድረግ ይችላል። በመንፈስ ቅዱስ ተመርቶ የጌታችን የኢየሱስ ክርስቶስን ፍቅርና ይቅርታ ለሌሎች ማካፈል ይችላል።

የመንፈስ ቅዱስን ቁጥጥር ዘወትር መፍቀድ አለበት እንጂ አንድ ጊዜ ብቻ የሚያደርገው ውሳኔ አይበቃም። ከዛሬ ጀምሮ በየቀኑና በየሰዓቱ በመንፈስ ቅዱስ የሚመራና በኃይሉ የሚሠራ ሰው መሆን አለበት። በየጧቱ ከእንቅልፍ ሲነሣ በመንፈስ ቅዱስ ስለሚመራና በኃይሉ ስለሚሠራ እግዚአብሔርን ያመስገን። ቀን በማንኛውም ሰዓት ትዝ ሲለው መንፈስ ቅዱስ እንዲመራውና ኃይሉን እንዲሰጠው ሊጋብዘው ይችላል። ሁልጊዜ መንፈስ ቅዱስ ሕይወቴን እንዲቆጣጠረው ይፈቅዳል። አማኝ መንፈስ ቅዱስ ሕይወቴን እንዲቆጣጠረው ሲፈቅድ ምሪቱንና ኃይሉን መቀበሉ የማያጠያይቅ ነው።

ጥያቄዎች

- 52 - ቅዱስ ጳውሎስ በኤፌሶን 4:30 ምን መመሪያ ሰጥቶናል?
- 53 - አማኝ ከእግዚአብሔር ጋር ሲሰማማ እግዚአብሔር ምን ይሰጠዋል?
- 54 - አምላካዊ ምሪትና ኃይል በመንፈሳዊ ሕይወትህ የምትለማመደው መቼ ነው?

ምዕራፍ አሥራ ዘጠኝ - መንፈስ ቅዱስ የአማኞችን ሕይወት

ሲቆጣጠር ለአገልግሎት ታጥቀዋል ማለት ነው።

መንፈስ ቅዱስ ሕይወታቸውን ሲቆጣጠር በአካሏቸውና በአነጋገራቸው የክርስቶስ ምስክርች ይሆናሉ። ጌታችን ኢየሱስ ክርስቶስ በሐዋርያት ሥራ 1:8 ደቀ መዛሙርቱን እንዲህ አላቸው፡-

«መንፈስ ቅዱስ በእናንተ ላይ በወረደ ጊዜ ኃይልን ትቀበላላችሁ። በኢየሩሳሌም፣ በይሁዳም ሁሉ፣ በሰማርያም፣ እስከምድር ዳርም ድረስ ምስክሮቹ ትሆናላችሁ።»

ብዙ ሰዎች በጌታችን ኢየሱስ ክርስቶስ አማካይነት የሚገኘውን ፍቅርና ሰላም መስማት ይፈልጋሉ። ብዙ ሰዎች የሐዋርያት ዘመን አማኞች የተጠቀሙበትን ኃይልና ምሪት ለማግኘት ይፈልጋሉ። አማኞች በዚህ ኃይልና ምሪት ሲጠቀሙ ኃጢአትን ድል ያደርጋሉ። በመንፈስ ቅዱስ ተመርተው የምሥራቹን ቃል ያበሥራሉ። የብዙ ሰዎች ሕይወት ሲለወጥ ያያያሉ።

እያንዳንዱ አማኝ ይህንን ትምህርት ተቀብሎ ከመንፈሳዊ ሕይወቱ ጋር ከማዋሐዱ በኋላ ማድረግ ያለበት በ2ኛ ጢሞቴዎስ 2:2 ተገልጿል። በዚያ ላይ ቅዱስ ጳውሎስ ጢሞቴዎስን ሲመክር እንዲህ ሲል አስፍሯል፡-

«... ሌሎችን ደግሞ ሊያስተምሩ ለሚችሉ ለታሙኑ ሰዎች አደራ ስጥ»

መንፈስ ቅዱስ ሕይወታችንን እንዲቆጣጠረው ስንፈቅድ ደስ ብሎን ይህንን መመሪያ እንፈጽማለን። የቤተክርስቲያን እድገት ተሳታፊዎች እንሆናለን።